

२०-०५-२०२६

सकाळी: ८.४०

राश्ट्रीय खबरो

मुखेल खबरो :

प्रधानमंत्री नरेंद्र मोदी काल राती इटलीच्या अधिकृत दौ-यार रोमात ऩावले. 'संयुक्त धोरणात्मक कृती आराखडो २०२५-२०२९'चो प्रधानमंत्री ह्या दौन्यार घेतले नियाळ.

अस्तंत बंगाल सरकारान अन्नपूर्णा येवजणेची अधिसुचोवणी केली जाहीर.

अमेरिकेचे विदेश मंत्री मार्को रुबियो २३ मे सावन चार दिसांच्या भारत दौन्यार येतले.

"एक देश, एक वेचणूक" या विशयाचेर स्थापन केल्ल्या संयुक्त संसदीय समितीचे (JPC) वांगडी काल सावन गुजरातच्या तीन दिसांच्या दौन्याचेर आसात.

आयपीएल क्रिकेट सर्तीत, काल राती जाल्ल्या खेळात राजस्थान रॉयल्स ऩंगडान लखनौ सुपर जायंट्स ऩंगडाक ७ गड्यांनी हारयले.

प्रधानमंत्री -

प्रधानमंत्री नरेंद्र मोदी काल राती इटलीच्या अधिकृत दौ-यार रोमात ऩावले. विमानतळाचेर इटलीचे उपप्रधानमंत्री आनी विदेश वेव्हार आनी आंतरराश्ट्रीय सहकार्य मंत्री अँटोनियो ताजानी हांणी प्रधानमंत्री मोदी हांका येवकार दिलो. प्रधानमंत्री मोदी

आपले इटलीचे समोदेस्त जॉर्जिया मेलोनी आनी राष्ट्राध्यक्ष सर्जिओ मॅटारेला हांचेकडेन चर्चा करतले; तशेच भारत-इटली सहकार्य आनीक घटमूट करपाविशीं लेगीत चर्चा करतले. भारत-इटली सहकार्य कशें वाडोवपा खासा करुन IMEC म्हळ्यार 'भारत-मध्य उदेंत-युरोपा आर्थिक मार्ग' ह्या प्रकल्पाचेर हातूंत लक्ष केंद्रित करपा हाचेर प्रधानमंत्री भर दितले. 'संयुक्त धोरणात्मक कृती आराखडो २०२५-२०२९'चो लेगीत ह्या दौऱ्यात नियाळ घेतले. तशेच प्रधानमंत्री मोदी 'अन्न आनी शेतकी संघटने'च्या (FAO) मुख्यालयाक लेगीत भेट दितले आनी भोवपाक्षीयता तशेच संवसारीक अन्न सुरक्षेविशीं भारताची कटिबद्धतायेक आनीक बळगे दितले.

भारत आनी इटली हांचे मदीं बऱ्याच काळासावन चलत आयिल्ली आनी बहुआयामी भागीदारी आसा अशें विदेश मंत्रालयान सांगलां. ही भेट भारत-इटली भागीदारींत नवी गती जोडटली. जी-7 शिखर सभेंत वांटो घेवपा खातीर प्रधानमंत्री मोदी हाचे आदीं जून 2024 वर्सा इटलींत गेल्ले.

रोमाक पावपाचे पयलीं प्रधानमंत्री नॉर्वेच्या ओस्लो शारांत आशिल्ले आनी थंय ताणी तिसरे भारत-नॉर्डिक शिखर सभेंत वांटो घेतिल्लो. तांच्या पांच राश्ट्रांच्या भोंवडेचो हो निमाणो पांवडो आसा.

अन्नपूर्णा येवजण -

अस्तंत बंगाल सरकारान बायलांच्या समाजीक-आर्थिक उदरगती खातीर म्हयन्याक ₹3,000 अर्थीक मजत दिवपी अन्नपूर्णा येवजणेची अधिसूचोवणी जाहीर केल्या. बायलां आनी भुरगीं उदरगत आनी समाज कल्याण खात्यान चलयल्ली ही येवजण 1 जून सावन लागू जातली. हे येवजणे खाला थेट फायद्याच्या हस्तांतरणांतल्यान पात्र लावार्थ्यांच्या आधार संबंदीत बँक खात्यांत लाव हस्तांतरीत करतले.

25 ते 60 वर्सा पिरायेच्यो बायलो हे येवजणे खातीर पात्र आसात. नव्या आदेशा प्रमाण लक्ष्मी भंडार येवजणेचे सध्याचे सगले लावार्थी अन्नपूर्णा येवजणेंत हस्तांतरीत जातले. नव्या अर्जदारांक अन्नपूर्णा येवजणेचें ऑनलायन पोर्टल 1 जून 2026 दिसा सुरू जातलें.

मार्को रुबियो -

अमेरिकेचे विदेश मंत्री मार्को रुबियो २३ मे सावन चार दिसांच्या भारत दौऱ्यार येतले. हो तांचो ँयलोच भारत दौरो आसतलो. मंत्री रुबियो कोलकाता, आग्रा, जयपूर आनी नवी दिल्लीत भेट दितले अशें अमेरिकेच्या विदेश विभागान सांगला. रुबियो २६ मे क क्वाड गटाच्या बसकेक हजर रावतले अशें नवी दिल्लीतल्या अमेरिकेच्या दूतावासान म्हळा. क्वाड गटात ऑस्ट्रेलिया, जपान आनी अमेरिका हांचो आस्पाव आसा.

ओम बिर्ला -

लोकसभेचे अध्यक्ष ओम बिर्ला हांणी कॉर्पोरेट कायदे (दुरुस्ती) विधेयक, 2026 चेर एक जोड समिती स्थापन केल्या. लोकसभेचे खासदार सुधीर गुप्ता हांची समितीचे अध्यक्ष म्हूण नियुक्ती केल्या. ह्या समितीत लोकसभेतले 21 आनी राज्यसभेतल्या 9 वांगड्यांचो आस्पाव आसा. कमलजीत सेहरावत, बैजयंत ँंडा आनी डॉ. निशिकांत दुबे हे लोकसभेतले समितीचे वांगडी आसात. विनोद श्रीधर तावडे, सुजीत कुमार आनी उज्ज्वल देवराव निकम हे राज्यसभेतले समितीचे वांगडी आसात.

Rajnath Singh

संरक्षण मंत्री राजनाथ सिंग काल दक्षिण कोरियांतल्या सेऊल शारांत तीन दिसांचे अधिकृत

भेटीर गेल्यात. सोशल मिडियाचेर केल्ल्या पोस्टांत केंद्रीय मंत्री राजनाथ सिंग हांणी सांगलें..... (Byte)

Gujarat -

"एक देश, एक वेचणूक" या विशयाचेर स्थापन केल्ल्या संयुक्त संसदीय समितीचे (JPC) वांगडी काल सावन गुजरातच्या तीन दिसांच्या दौऱ्याचेर आसात. पी. पी. चौधरी हांच्या फुडारणाखाल जेपीसी वांगड्यांनी काल गांधीनगरांतल्या गिफ्ट सिटी क्लबांत मुख्य सचीव एम. के. दास, डीजीपी डॉ. के. एल. एन. राव आनी हेर वरिष्ठ

अधिकाऱ्यां कडेन चर्चा केली. सांजवेळा गांधीनगरांत ँत्रकार ँरिशदेंत उलयतना जेपीसीचे अध्यक्ष पी.पी.चौधरी हांणी सांगलें, गुजरातांतल्या भागधारकांचें आयकूंक समिती आयल्या. ह्या बसकेंत सगळ्यो वेंचणुको एकाच वेळार जावंक जाय अशें मत सगळ्यांनी उक्तायलें. "एक देश, एक वेचणूक" हाका लागून गुजरातचे सात लाख कोटी रुपया वाचतले अशें चौधरी हांणी सांगलें. "एक राष्ट्र, एक वेंचणूक" हें राष्ट्रहिताचें म्हत्वाचें ँवल अशेंय तांणी म्हळे.

जे पी नड्डा -

केंद्रीय भलायकी मंत्री जे पी नड्डा हांणी जिनिव्हात जाल्ल्या ७९ व्या संवसारीक भलायकी सभेत भौशिक भलायकी, डिजिटल भलायकी नवनिर्माण आनी संवसारीक भलायकी एकचार हांचे विशीं भारताची वचनबद्धताय ँरतून उलोवन दाखयली. "संवसारीक भलायकेची ँनर्बाधणी - एक वांटून घेतिल्ली जाँसालदारकी " ह्या संकल्पनेचेर मंत्री नड्डा हांणी उलोवँ केले. तांणी "संपूर्ण-सरकार" आनी "संपूर्ण-समाज" ह्या दृष्टिकोनाचेर आधारित भौशिक भलायकेच्या दिकेन भारतान केल्ल्या प्रगतीचेर उजवाड घालो. केंद्र सरकारान देशभरात १ लाख ८५ हजारांँरस चड आयुष्मान भलायकी केंद्रा स्थाँन केल्यात अशी म्हायतीय तांणी हेवेळार दिली. हेवेळार जे पी नड्डा हांणी भूतानचे भलायकी मंत्री, ल्योनँो तांदिन वांगचुक हांचीय भेट घेतली. दोनूय फुडा-यांनी भारत आनी भूतान हांच्यामदी आशिल्ल्या घटमूट आनी भोवआयामी भागीदारीची नोंद घेतली. भूतानांतल्या संभाव्य जन औषधी केंद्रां वरवीं ँरवडँी वखदां मेळँा संबंदी लेगित हेवेळार चर्चा जाली.

जे पी नड्डा हांणी नेँाळच्यो भलायकी मंत्री, निशा मेहता हांचीय भेट घेतली. दोनूय फुडा-यांनी भारत आनी नेँाळ हांच्यामदी आशील्ल्या घटमूट संबंघ तशेच खूँ तेँासावन चलत आयिल्ली भागीदारी आनीक घटमूट करँाविशी विस्वास उक्तायलो.

पद्मश्री पुरस्कार -

प्रख्यात मणिपुरी नट संकीर्तन गुरु युमनाम जात्रा सिंग हांका मरणा उपरांतच्या पद्मश्री पुरस्कारान भोवमानित करतले. राष्ट्रपती द्रौपदी मुर्मू २५ मेक राष्ट्रपती भवनात जावपी नागरी सन्मान सुवाळ्यात हो पुरस्कार प्रदान करतल्यो. मणिपुरी नट संकीर्तनाच्या जतन आनी संवर्धनातल्या तांच्या म्हत्वपूर्ण योगदानाची दखल हया पुरस्कारावरवी घेतले. मुखेमंत्री युमनाम खेमचंद सिंग आनी राज्यपाल अजय कुमार भल्ला हांणी हो मणिपूरखातीर एक अभिमानाचो खीण आनी राज्याच्या समृद्ध सांस्कृतिक दायजाक दिल्ली आदरांजली अशें म्हळा.

IMD –

भारतीय हवामान खात्यान आयज पंजाब, हरियाणा, चंदीगड आनी दिल्लींत उश्णतेची ल्हार येवपाचो अदमास उक्तायला. हवामान

खात्यान दिल्ल्या म्हायती प्रमाण फुडल्या दोन ते तीन दिसांत हिमाचल

प्रदेश, उत्तराखंड, राजस्थान, नैऋत्य बिहार, छत्तीसगड, तेलंगणा, मराठवाडा आनी ओडिशात उश्णतेची ल्हार येवपाची शक्यताय आसा. ओडिशात या

म्हयन्याच्या २३ तारखे मेरेन उश्ण आनी दमट हवामान उरतले अशेंय

हवामान खात्यान कळीत केलां.

तशेच, हवामान खात्यान फाल्या मेरेन अंदमान आनी निकोबार जुंव्यांचेर,

तामिळनाडू, पुदुचेरी, कारायकल, केरळ, माहे आनी लक्षद्वीपांत उटंगाराच्या

पावसाचो अदमास उक्तायला.

क्रिकेट -

आयपीएल क्रिकेट सर्तीत, काल राती जाल्ल्या खेळात राजस्थान रॉयल्स ंगडान लखनौ सुपर जायंट्स ंगडाक ७ गड्यांनी हारयले. ह्या जैताक लागून राजस्थानच्यो प्लेऑफात ंवऱाची आस्त वाडल्या. लखनऊ सुपर जायंट्स ंगडान आऱल्या निर्धारित २० षटकांत ५ बाद २२० धावंड्यो केल्ल्यो. मिचेल मार्श हांणे बेसबरो खेळ करताना ९६ आनी जोश इंग्लिस हांणे ६० धावंड्यो केल्यो.

राजस्थान रॉयल्सान २२१ धावंड्यांचे मोख १९.१ शटकात पूराय केले . वैभव सूर्यवंशीन ९३, ध्रुव जुरेलान ५३ आनी कर्णधार यशस्वी जैस्वाल हांणे ४३ धावंड्यांचे योगदान दिले. आयज, कोलकाता नाईट रायडर्स मुंबई इंडियन्स ंगडा आड जातलो. हो खेळ कोलकातात सांजे ७:३०क जातलो.

ही आसा एक कळोवणी ....

आकाशवाणी ंणजी केंद्राच्या खबरा विभागा वरवी 'खबरा वाचक तशेच अणकारक ंदाखातीर कराराचेर ंत्र उमेदवारांकडल्यान अर्ज मागयल्यात. उमेदवार ंदवीधर ,ऱिराय 21 ते 50 वर्सा मजगतीं कोंकणी भाशेचें गिन्यान , तशेंच इंग्लीश-कोंकणी आनी कोंकणी- इंग्लीश अणकार करऱाचें कसब ,प्रसारणाखातीरयोग्य आवाज जाय. अर्ज करऱाची निमणी तारीख 1 जून २०२६ आसा.

अधिक म्हायती खातीर 7020672710 ह्या क्रमांकाचेर वा rnuairpanaji[at]gmail[dot]com ह्या ई-मेलचेर संर्क करचो.